



ரால்ப் வால்டோரா எம்ர்சனும்  
வேதாத்திரி மகரிசியும்.



ரால்ப் வால்டோரா எம்ர்சனும்  
வேதாத்திரி மகரிசியும்.


அருள்நிதி மன்னார்குடி பானுகுமார்.

## ரால்ப் வால்டோரா எமர்சனும் வேதாத்திரியும்.

உலகம் தந்த தலைசிறந்த சிந்தனைவாதிகளில், ரால்ப் வால்டோரா எமர்சனும் வேதாத்திரி மகரிசியும் குறிப்பிடத்தக்கவர்கள்.

ரால்ப் வால்டோரா எமர்சன் பத்தொன்பதாம் நூற்றாண்டின் அருந்தவப் புதல்வர். வேதாத்திரி மகரிசி இருபதாம் நூற்றாண்டின் அருந்தவப் புதல்வர்.

அமெரிக்க நாடு செய்த தவப்பயனாக வட அமெரிக்கவின் பாஸ்டனில் எமர்சன் அவதரித்தார். உலகமும் மனிதனும் ஏன் எனச் சிந்தித்தவர் எமர்சன்.



பாரத நாடு செய்த தவப்பயனாக இந்தியாவின் தமிழகத்தில் கூடுவாஞ்சேரியல் வேதாத்திரி மகரிசி அவதரித்தார்.

உலக அமைதியைப் பற்றியும், தனி மனித அமைதி பற்றியும் சிந்தித்து மானுடத்திற்கு "மனவளக்கலை பயிற்சி" பாடமாகவும், பட்டமாகவும் தந்தவர் வேதாத்திரி மகரிசி. அறிவுக்கு கோயில் எழுப்பிய முதல் ஆன்மீக வாதி.

ரால்ப் வால்டோரா எமேர்சன் (*Ralph Waldo Emerson*) என்பவர் ஐக்கிய அமெரிக்க நாடுகளைச் சார்ந்த எழுத்தாளராகவும், சொற்பொழிவாளராகவும், கவிஞராகவும் விளங்கி, 19ஆம் நூற்றாண்டின் மையப்பகுதியில் "கடப்புவாதம்" (*Transcendentalism*) என்னும் கொள்கையை முன்னெடுத்துச் சென்ற அறிஞர் ஆவார்.

வேதாத்திரி மகரிசி- இந்தியாவின் ஆன்மீக எழுச்சியை உண்டுபண்ணிய எழுத்தாளராகவும், கவிஞராகவும், சொற்பொழிவாளராகவும் விளங்கி, இருபதாம் நூற்றாண்டில் "வாழ்க வையகம் வாழ்க வளமுடன்" என்று உலகளாவிய மந்திரத்தை முன்னெடுத்துச் சென்ற அறிஞர் ஆவார்.

ஐக்கிய அமெரிக்காவின் பாஸ்டன் நகரில் 1803 ஆம் ஆண்டு மே 25 ஆம் நாள்- ரால்ப் வால்டோரா எமர்சன் பிறந்தார். தந்தையின் பெயர் வில்லியம் எமர்சன். தாயார் பெயர் ரூத் உறஸ்கின்ஸ்.

வேதாத்திரி மகரிசி 1911 ஆம் ஆண்டு இந்தியாவின் தமிழகத்தில் கூடுவாஞ்சேரி கிராமத்தில் பிறந்தார்.

வால்டோரா எமர்சன் கி.பி. 1803 முதல் 188 வரை 79 ஆண்டுகள் வரை வாழ்ந்தார். வேதாத்திரி மகரிசி 1911 ஆம் ஆண்டு முதல் 2006 ஆண்டு வரை 95 ஆண்டுகள் வரை வாழ்ந்தார்.

எமர்சன் கல்லூரி வரை படித்தவர். வேதாத்திரி மகரிசி- மூன்றாம் வகுப்பு வரைதான் படித்தார்.

இரண்டு பெரும் சிந்னையாளர்களும் இளமையில் வறுமையில் வாடியவர்கள்தாம்.

எமர்சன் முதலில் ஆசிரியர் வேலையும் பின்பு மதகுரு வேலையையும் செய்தார்.

வேதாத்திரி மகரிசி குடும்பத் தொழிலான நெசவுத் தொழில் செய்து வந்தார். ஏழை நெசவாளியாக உழைத்து படிப்படியாக நெசவுத் துறையில் உயர் நிலைக்கு வந்தார்.

எமர்சனும் அவரது நண்பர்களும் இணைந்து 1859ல் ஆழ்நிலை மன்றம் [Transcendental Club] என்ற அமைப்பை உருவாக்கினார்கள்.

வேதாத்திரி மகரிசி உலக சமுதாய சேவா சங்கத்தை தொடங்கி உலக அமைதிக்காக தொடங்கினார்.

வேதாத்திரி மகரிசி மனவளக்கலை வாயிலாக ஒரு மாபெரும் புரட்சியை சமுதாயத்தில் உண்டாக்கினார்.

தனி மனித அமைதி- பின் உலக அமைதி ஏற்பட திட்டம் வகுத்தவர் வேதாத்திரி மகரிசி.

தி டயல் என்ற டார்வின் இதழை எமர்சனும் அவரது நண்பர்களும் வெளியிட்டிருக்கிறார்கள்.

அன்பொளி என்ற மாத இதழை வெளியிட்டவர் வேதாத்திரி மகரிசி. இந்த மாத இதழ் இன்றும் தமிழ் ஆங்கிலத்தில் வெளிவந்து கொண்டிருக்கிறது.

**ரால்ப் வால்டோரா எமேர்சன் வாழ்க்கை வரலாறு.** (கி.பி.1803-1882)

ஐக்கிய அமெரிக்காவின் பாஸ்டன் நகரில் 1803 ஆம் ஆண்டு மே 25 ஆம் நாள் ரால்ப் வால்டோரா எமேர்சன் பிறந்தார்.

”ரால்ப்” என்பது தாயார் இட்ட முதல் பெயராகும். அது அவள் சகோதரன் ரால்ப் உறஸ்கின்ஸ் நினைவாக வைத்த பெயராகும்.

அடுத்து தந்தை குடும்பத்தில் வழங்கி வரும் நினைவாக ”வால்டோ” என்ற பெயரைச் சூட்டினார்.

வில்லியம் எமர்சன் தம்பதிகளுக்கு பிறந்த எட்டுக் குழந்தைகளில் எமர்சன் இரண்டாவது குழந்தையாவார்.

எமர்சனுக்கு ஒன்பது வயதிருக்கும் போது அவரது தந்தையார் வயிற்றுப் புற்று நோயால் இறந்தார். அப்பொழுது அவருக்கு வயது 42 தான்.


எமர்சனை ஒன்பதாவது வயதில் பாஸ்டனில் உள்ள பொது இலத்தீன் பள்ளிக்கு அனுப்பினார்கள்.

எமர்சனுக்கு போட்டுக் கொள்ள ஒரு சட்டைக்குக் கூட வழியில்லை.

ஒரே சட்டையை அவனும் அவன் சகோதரனும் மாற்றி மாற்றி போட்டுக் கொண்டு பள்ளிக்குச் செல்வார்கள்.

அதைக் கண்டு மற்ற மாணவர்கள் அவர்களைப் கேலி செய்வார்கள். ஞானம் உள்ள இடத்தில் வறுமை என்பது இயற்கை தானே?

பின்னர் உறார்வேர்டு பல்கலைக் கழகத்திலும் கல்வி பயின்று பட்டம் பெற்றான்.




கல்வி தொடர்பான செலவுகளுக்கு நண்பர்களிடமிருந்தும் தேவாலயங்களிலிருந்தும் நிதியுதவி பெற்றான்.

”எண்ணாடு எழுத்தின் வனப்பே வனப்பு” என்பதை உணர்ந்த எமர்சன் இளமையின் கஷ்டங்களைப் பொருட்படுத்தாமலும் வருந்திக் கல்வி கற்றான்.

கல்லூரி படிப்பு முடிந்து வெளி வந்த பின்னர், ஒரு பள்ளிக்கூடத்தில் மாணவர்களுக்குப் பாடம் சொல்லிக் கொடுக்கும் ஆசிரிய வேலைப் பார்த்தான்.

தனது 25 வயதில் எல்லன் லூயிஸா தக்கர் என்ற பெண்ணை காதல் மணம் புரிந்து கொண்டார். தன் காதலியின் பொருட்டு பல காதற் கவிதைகளை எழுதியுள்ளான்.

இல்லற வாழ்வைத் தொடங்கிய அதே ஆண்டில் மாந்தேன், ரூஸோ, கூப்பர், ஸ்காட், காம்பி ஆகியோர்களின் நூல்களை வாங்கிப் படித்தான்.



உறார்வார்ட் கல்லூரி நூல் நிலையத்திலிருந்து பிளேட்டோ, மார்க்கஸ் அவரேலியர், கெர்டர் ஆகியோரின் தத்துவ நூல்களை இரவல் வாங்கி படித்தான்.

செனோபன், அரிஸ்டாடில், புளுடார்க், லூக்ரெட்டியஸ், பிளேட்செர், மாசிங்கர், ஸ்விப்ட், ரிச்சர்ட்சன், லாம்ப், சில்லர், கெதே

முதலியவர்கள் புத்தகங்களையும் படித்து தேர்ந்தான்.

எமர்சன் கல்லூரி மாணவனாயிருந்த போதே- ஜெர்மன் அறிஞர்களின் புத்தகங்களையும், கிரேக்க புராணங்களையும், ஆங்கில

இலக்கியத்தையும் படித்து- அந்த ஆசிரியர்களின் கருத்துக்களைப் பற்றிச் சிந்திப்பான்.

கோலோரிட்ஜின் "நண்பனும்" காம்பியின் "மனித அமைப்பு விதிகளும்" அவனுக்கு மிகவும் பிடித்திருந்தன.

பின்பு ஆசிரியர் வேலையை விட்டு விட்டு மதகுரு வேலையை ஒப்புக் கொண்டான். இந்த காலத்தில் அவனுக்கு பல அறிஞர்கள் தொடர்பு ஏற்பட்டது.

அவனது புதிய கருத்துக்கள், "மனிதனே கடவுள்" என்ற புதிய தத்துவம் கேட்போரின் உள்ளத்தைக் கவரத் தொடங்கின.

மனிதனுக்கும், இயற்கைக்கும் என்ன தொடர்பு? இயற்கையிடமிருந்து இந்த ஓர் பெரும் இரகசியத்தை ஆராய்ந்தார்.

வள்ளுவரும் மெய்ப்பொருள் பற்றிச் சிந்தித்தவர்களை "கற்றிண்டு மெய்ப்பு பொருள் கண்டார் தலைப்படுவர்" என்று போற்றி, உலகின் தலைவர்களாக அவர்களை போற்றினார்.

சிந்தனையாளர் எம்ர்சன் வள்ளுவரின் இந்த இலக்கணத்திற்கு முற்றிலும் தகுதியடையவராக இருப்பதால் தான் உலகம் அவருக்குப் புகழ்மாலை சூடி அவரைச் சிரமேல் வைத்துப் போற்றுகிறது.

எம்ர்சன் கசடற கற்ற கல்விமான். ஆயதுறைகள் அனைத்தைப் பற்றியும் ஆராய்ந்தவர்.

அகப்பொருள் உண்மையறிந்து உலகிற்கு எடுத்தோதியவர். இயற்கை நமக்களித்த பெரும் பிரதிநிதி, சிந்தனையார்களுக்கெல்லாம் தலை சிறந்த சிந்தனையாளர்.

உலகெங்கும் சுற்றி தனது சொற்பொழிவுகளை மக்களிடம் விதைத்தார்..மதப் சொற்பொழிவும் செய்தார்.

அவரது புகழ்பெற்ற சொற்பொழிவுகள்....”இயற்கையின் பிரயோஜனங்கள்”, “தண்ணீர்”, “மனிதப் பண்பாடு”, “மனிதவாழ்க்கை”, “தற்காலயுகம்”, போன்றவையாகும்.

எமர்சனும் அவரது நண்பர்களும் இணைந்து 1859ல் ஆழ்நிலை மன்றம் [Transcendental Club] என்ற அமைப்பை உருவாக்கினார்கள். திடயல் என்ற இதழை அவர்கள் வெளியிட்டிருக்கிறார்கள்.

எமர்சனில் கீதையும் வேதங்களும் பெரும் பாதிப்பைச் செலுத்தின.

குறிப்பாக வேதங்கள் இயற்கையை இறை வடிவமாகக் காணும் ஆழ்நிலையே அவரை ஆழ்நிலைவாதத்தின் அடிப்படைக் கருதுகோள்களை உருவாக்கச் செய்தது என்று சொல்லலாம்.

எமர்சன் விதைத்த வித்துக்குள் செடியாகி, மரமாகி தளிர்விட்டுப் பூத்துக் குலுங்கத் தொடங்கியது.

அவர் புகழ் ஐரோப்பாக் கண்டமெங்கும் பரவியது. பிரிட்டன் நாடு அவர் சிந்தனைகளை புகழ்ந்தது.

1880 ம் ஆண்டின் இறுதியில் அவர் உடல் நலம் குன்றத் தலைப்பட்டது.

சிறிது நேரம் தொடர்ந்தாற் போல் பேசுவதற்குக் கூடச் சக்தியற்றவரானார். 27-4-1982 ஆம் ஆண்டு இயற்கையிடம் இரண்டறக் கலந்தார்.

அமெரிக்க சிந்தனை என்பது இரு பெரும் சிந்தனைப் பள்ளிகள்தான்.

ஒன்று எமர்சன் தோரோ ஆகியோரில் உருவாகி வளர்ந்த ஆழ்நிலைவாதம். [Transcendentalism] இன்னொன்று செயல்முறைவாதம் [Pragmatism ] என்று பொதுவாகச் சொல்லப்படும் சிந்தனை மரபு.

இரண்டும் அடிப்படையில் ஒன்றுக்கு ஒன்று எதிரானவை. ஆழ்நிலைவாதம்.

அமெரிக்க கருத்துமுதல்வாதம் என்றும் செயல்முறைவாதம் அமெரிக்க பொருள்முதல்வாதம் என்றும் சொல்லலாம். அவை இரண்டும் ஒன்றுடன் ஒன்று உரையாடி வளர்ந்தவை.

எமர்சன் ஒரு பெரும் பேச்சாளர். அவரது தந்தை ஒரு பாதிரியார். எமர்சனும் மத சிந்தனைகளில் இருந்தே ஆரம்பிக்கிறார்.

மெல்ல மெல்ல அவர் சுதந்திர ஆன்மீகம் என்னும் கருத்துநிலை நோக்கி நகர்ந்தார்.

கட்டுரைகளாக வந்த அவரது உரைகளில் மூன்று உரைகள் வழியாக அவரை நன்றாக புரிந்துகொள்ளலாம். தற்சார்பு [ Self-Reliance ] இயற்கை [ Nature ] அமெரிக்க அறிஞன் [ American Scholar ]

ஒட்டுமொத்தமாக எமர்சனின் சிந்தனைப்பங்களிப்பு என்ன? கிறித்தவ மரபு முன்வைத்த கூட்டான ஆன்மீகம் என்ற நிலைக்கு எதிராக தனிமனித ஆன்மீகம் என்பதை அவர் முன்வைத்தார்.

ஒரு தனிமனிதன் தன் ஆன்மீக விடுதலையையும் வாழ்க்கை நிறைவையும் நோக்கி முடிவிலாது முன்னேறுவதற்கான உரிமை அளிக்கும் ஒரு சமூகத்துக்காக அவர் வாதிட்டார்.

அதன் மூலம் தனிமனித உரிமையை அடிப்படையாகக் கொண்ட அமெரிக்க இலட்சியவாதம் உருவாவதற்கு பெரும் பங்களிப்பாற்றினார்.

அவர் தனிமனிதவாத ஆதரவாளராகவும், சமூகத்தில் நெருக்கடி கொணர்கின்ற காரணிகளை விமர்சிக்கும் முன்னறிவு கொண்டவராகவும் போற்றப்படுகிறார்.

அவர் தம் சிந்தனைகளை எண்ணிறந்த கட்டுரைகள் வழியாகவும், ஐக்கிய அமெரிக்கா நாடெங்கும் வழங்கிய சொற்பொழிவுகள் வழியாகவும் வெளியிட்டுள்ளார்.

வேதாத்திரி மகரிசியும் தனிமனிதவாத ஆதரவாளராகவும், சமூகத்தில் நெருக்கடி கொணர்கின்ற காரணிகளை விமர்சிக்கும் முன்னறிவு கொண்டவராகவும் போற்றப்படுகிறார்.



தனி மனிதன் அமைதி பெறவும், இறையணர்வைப் பெற்றிடவும், இறைநீதியை உணரவும் வழி காட்டிய வள்ளல் வேதாத்திரி.

## கட்டுரைகளும் பேருரைகளும்

எமர்சன் சம கால சமய நம்பிக்கைகள், சமூகக் கருத்துகள் ஆகியவற்றிலிருந்து படிப்படியாக விலகிச் சென்றார்.

1836இல் "இயற்கை" (*Nature*) என்ற தலைப்பில் அவர் ஒரு கட்டுரை வெளியிட்டார்.



அதில் அவர் "கடப்புவாதம்" (*Transcendentalism*) என்ற தமது மெய்யியல் கொள்கையை முன்வைத்தார்.

புகழ்மிக்க அந்தக் கட்டுரை வெளியீட்டுக்குப் பின் எமேர்சன் 1837இல் "அமெரிக்க அறிஞர்" (*The American Scholar*) என்ற தலைப்பில் ஒரு பேருரை ஆற்றினார்.

அவ்வரை பற்றி விமர்சித்த ஆலிவர் வெண்டெல் ஹோம்சு என்பவர், அதை "அறிவுசார்ந்த விடுதலை முழக்கம்" என்று

விவரித்துள்ளார்.

எமர்சன் வெளியிட்ட முக்கிய கட்டுரைகள் முதலில் பேருரைகளாக வழங்கப்பட்டவை. பின்னர் எமேர்சன் அவற்றை மறுபார்வை செய்து அச்சுக்கு அனுப்பினார்.

அவர் வெளியிட்ட கட்டுரைத் தொகுப்பின் முதல் பகுதியும் இரண்டாம் பகுதியும் அவருடைய சிந்தனைகளின் மையக் கருத்துகளை உள்ளடக்கி இருக்கின்றன.

அவை முறையே 1841, 1844 ஆண்டுகளில் வெளியாயின.

அக்கட்டுரைத் தொகுப்புகளில் அவர் எழுதிய "தற்சார்பு" (*Self-Reliance*), "மேல்-ஆன்மா" (*The Over-Soul*), "வட்டங்கள்" (*Circles*), "கவிஞன்" (*The Poet*), "அனுபவம்" (*Experience*) போன்ற கட்டுரைகள் அடங்கியுள்ளன.

தனிமனிதன் எல்லையற்ற தன்மையினன்

## எமர்சனின் மையக் கொள்கைகள்

"இயற்கை" (*Nature*) என்னும் கட்டுரையும் மேலே குறிப்பிட்ட கட்டுரைகளும் 1830களின் நடுப்பகுதியில் இருந்து 1840களின் நடுப்பகுதிவரையான காலக்கட்டத்தில் வெளியானதோடு, எமர்சனின் எழுத்துவளம் மிக்க காலத்தைச் சார்ந்தவையாகவும் உள்ளன.



எமர்சன் இறுகிய மெய்யியல் கொள்கைகளை ஏற்காதவர்.

பல பொருள்கள் பற்றிய சிந்தனைகளை அவர் வழங்கியுள்ளார்.

அவர் விளக்கும் சில மெய்யியல் கருத்துகளுள் "தனித்துவம்", "சுதந்திரம்", "மனிதர் நினைத்தால் எதையும் சாதிக்கலாம்", "ஆன்மாவும் சூழல் உலகும் உறவு கொண்டவை", "பிரபஞ்சம் என்பது இயற்கை மற்றும்

ஆன்மாவின் தொகுப்பு" போன்றவை அடங்கும்.

எமர்சனின் மெய்யியல் சிந்தனைகளை விளங்கிக்கொள்வது கடினம் என்று சம காலத்தவர் கருதினார்கள். அவரது எழுத்துப் பாணியைப் புரிவது இன்றும் கடினம்தான்.

என்றாலும், அமெரிக்க சிந்தனையாளர்களுள் தலைசிறந்த ஒருவராக எமர்சன் விளங்குகிறார்.

அவருக்குப் பின் வந்த பல எழுத்தாளர்களும் கவிஞர்களும் அவரிடமிருந்து பலவற்றைக் கற்றுள்ளார்கள்.

எமேர்சனிடம், அவருடைய சிந்தனையின் மையம் என்ன என்று கேட்டபோது அவர், "தனிமனிதன் எல்லையற்ற தன்மையினன் என்பதே எனது மையக் கொள்கை" என்றுரைத்தார்.

## எமேர்சனின் தெரிவுசெய்யப்பட்ட படைப்புகள்

- [\*Essays: First Series\*](#) (1841)
- [\*Essays: Second Series\*](#) (1844)
- [\*Poems\*](#) (1847)
- [\*Nature; Addresses and Lectures\*](#) (1849)
- [\*Representative Men\*](#) (1850)
- [\*English Traits\*](#) (1856)
- [\*The Conduct of Life\*](#) (1860)
- [\*May Day and Other Poems\*](#) (1867)
- [\*Society and Solitude\*](#) (1870)
- [\*Letters and Social Aims\*](#) (1876)

### Individual essays

- "[Nature](#)" (1836)
- "[Self-Reliance](#)" ([\*Essays: First Series\*](#))
- "[Compensation](#)" ([\*First Series\*](#))
- "[The Over-Soul](#)" ([\*First Series\*](#))
- "[Circles](#)" ([\*First Series\*](#))
- "[The Poet](#)" ([\*Essays: Second Series\*](#))
- "[Experience](#)" ([\*Essays: Second Series\*](#))
- "[Politics](#)" ([\*Second Series\*](#))
- "[The American Scholar](#)"
- "[New England Reformers](#)"

### Poems

- "[Concord Hymn](#)"
- "[The Rhodora](#)"

**வேதாத்திரி மகரிசி வாழ்க்கை குறிப்பு** (கி.பி.1911-2006)

அருட்தந்தை வேதாத்திரி மகரிஷி கூடுவாஞ்சேரி என்னும் கிராமத்தில் நெசவுத் தொழில் செய்யும் வரதப்பன், முருகம்மாள் (சின்னம்மாள்) தம்பதியர்களுக்கு எட்டாவது குழந்தையாகப் பிறந்தார்.

சிறுவயது முதலே வேதாத்திரி மகரிஷி அவரது தாயார் சின்னம்மாளிடம் நிறைய பக்தி கதைகளையும், புராணக் கதைகளையும் அறிந்து கொண்டார்.



இவரது குடும்பதழல், இவருக்கு அதிகம் படிக்க வாய்ப்பு இல்லாமல் போய்விட்டது.

தன்னுடைய சொந்த ஊரில் மூன்றாவது வகுப்பு வரை படித்த இவர், பின்னர் தங்கள் குடும்ப தொழிலான தறி நெய்தலை செய்யத் தொடங்கினார்.

18வது வயதில் சென்னையில் தனியார் நிறுவனம் ஒன்றில் பணியாற்றும் வாய்ப்பு இவருக்கு ஏற்பட்டது.

சென்னையில் இவருக்கு ஆயுர்வேத மருத்துவர் எஸ். கிருஷ்ணாராவின் நட்பு கிடைக்க, அவர் மூலமாக தியானம், யோகா போன்றவைகளை கற்றார் மகரிஷி.

தனது வாழ்க்கையின் குறிக்கோளாகிய முழுமையை உணரும் நோக்கத்தால் உந்தப்பட்டு; சித்த, ஆயுர்வேத மற்றும் ஹோமியோபதி போன்ற மருத்துவ துறைகளைக் கற்று தேர்ச்சிப் பெற்றார்.

மேலும் இரண்டாவது உலகப் போரின் போது முதலுதவிப் பயிற்சியாளராகவும் பணிபுரிந்தார்.

பின்பு பொருளாதாரத் தன்னிறைவு பெற வேண்டும் என்று, தனது சுய முயற்சியினால் பல்லாயிரம் நபர்களுக்கு வேலை அளிக்கக்கூடிய அளவிற்கு ஒரு பெரிய நெசவுத் தொழிற்சாலையை உருவாக்கினார்.

## ஆன்மிகத் தேடல்

தனது சகோதரியின் மகளை (லோகாம்பாள்) மணந்து இல்லற வாழ்க்கையைத் தொடங்கினார்.

இல்லறத்திலும், நெசவுத் தொழிலிலும் ஈடுபாடு அதிகமிருந்த போதிலும் தனது ஆன்மீகத்தேடலில் மிகுந்த ஆர்வத்துடன் நாட்டம் கொண்டிருந்தார்.

சித்தர்களின் நூல்களைக் கற்று, தியானத்தில் வெகுவாக ஈடுபட்டு தன்னை அறிதல் என்ற அகத்தாய்வு முறையில் விடாமுயற்சியுடன் ஈடுபட்டார்.

இவரது ஆழ்ந்த ஆன்மீகத் தேடலின் விளைவாக தனது 35வது வயதில் ஞானம் பெற்றார்.

அதிலிருந்து அடுத்த 15 ஆண்டுகளில்- பல உன்னதமான ஆன்மீகக் கருத்துக்களை- தனது எழுத்துக்களின் மூலமாகவும், உரைகளின் மூலமாகவும் மக்களுக்கு எடுத்துரைத்தார்.

பின்னர்- தனது நெசவு தொழிலை முற்றிலும் விட்டு விட்டு- தன்னை முழுமையாக ஆன்மீகத் துறையில் ஈடுபடுத்திக் கொண்டார்.

## நூல்கள் இயற்றல்

இந்தப்பிரபஞ்சத்தைப் பற்றியும்- மனித வாழ்க்கையைப் பற்றியும்- தவநிலையில்- தான் பெற்ற கருத்துக்களை -பல கவிகளாகவும், கட்டுரைகளாகவும்- புத்தக வடிவங்களில் இந்த உலகுக்கு மகரிஷி அவர்கள் அளித்துள்ளார்கள்.

இரண்டாயிரத்திற்கும் மேற்பட்ட- விஞ்ஞானமும் மெய்ஞ்ஞானமும் கலந்த- தமிழ்ப்பாடல்களை இயற்றியிருக்கிறார்.

பாமர மக்களும் புரிந்து கொள்ளும் வகையில்- எளிய தமிழில் தனது தத்துவங்களை எடுத்துரைத்தார்.

எல்லா மதங்களின் சாரம் ஒன்றே என்பதை -மகரிஷி அவர்கள் வலியுறுத்துகிறார்.

1957ல் மகரிஷி 'உலக சமாதானம்' என்னும் நூல் ஒன்றை வெளியிட்டார்.

தொடர்ந்து பல்வேறு நாடுகளுக்கு செல்லும் வாய்ப்பு- இவருக்கு கிட்ட - அங்கெல்லாம் ஆன்மீகச் சொற்பொழிவு நிகழ்த்தினார்.

மனிதகுலம் அமைதியாக வாழ ஏற்ற கருத்துகளையும் சாதனை முறைகளையும் உலகமெங்கும் பரப்பிட- 1958-ஆம் ஆண்டில் - வேதாத்திரி மகரிஷி அவர்கள் நிறுவிய உலக சமுதாய சேவா சங்கம்- இன்று இந்தியாவிலும், மலேசியா, ஜப்பான், தென்கொரியா, அமெரிக்கா, போன்ற நாடுகளிலும் பல கிளைகளைக் கொண்டு இயங்கி வருகிறது.

## அருட்பெருஞ்சோதி நகர்

கொங்கு நாட்டில்- பொள்ளாச்சி நகருக்கு அருகே- வால்பாறை மலையோரத்தில்- ஆழியாறு நீர்த்தேக்கம் அமைந்துள்ள இடத்தில்- அருட்பெருஞ்சோதி நகர் எனும் நகரம்- வேதாத்திரி மகரிஷியால் 1984 கால கட்டத்தில் அமைக்கப்பட்டது.

அன்பொளி என்னும் -ஆன்மீக இதழ் ஒன்றையும் வெளியிட்டார். இன்றும் தமிழ், ஆங்கிலம் மொழிகளில் வெளிவருகின்றன.

## மறைவு

வேதாத்திரி அவர்கள் தனது 95வது வயதில் மார்ச் 28, 2006 செவ்வாய்க்கிழமையன்று மறைந்தார்.

## எமர்சனும் வேதாத்திரியும்.

கிழக்கித்திய மேற்கத்திய இரண்டு மேதைகளின் புகழ்பெற்ற சில சிந்தனைகள் மானுடத்தை நோக்கியே பயணிக்கின்றன..

## ஆசிரியரும் கல்வியும்

”வருங்காலத்து உபாத்தியாயர் கடினமான பாடங்களுக்கு வியாக்கியானம் செய்வதைக் காட்டிலும். மனிதரின் ஒழுக்க அடிப்படை பற்றி விசாரணையும், வியாக்கியாயனமும் செய்வதிலே அதிகமாகத் தம்மை ஈடுபடுத்திக் கொள்ள வேண்டும்” என்பார் எமர்சன்.

”காலத்திற்குத் தக்கவாறு வாழவேண்டும். அதற்கு உடல்நலம் அவசியம். மனவளமும் அவசியம். நாம் தொடர்பு கொண்டு வாழக்கூடிய மக்களிடம் அந்தத் தொடர்பில் நட்பு பாராட்ட வேண்டியது. நட்பை காப்பாற்ற வேண்டியது அவசியம். இதற்குத் தேவையானவற்றைத் தெரிந்து கொள்ளக் கூடியதுதான் கல்வி. எப்படி வாழவேண்டும் என்பதைப் படித்துக் கொள்வதுதான் கல்வி” என்பார் **வேதாத்திரி**.

## மனிதன் எப்படி வாழவேண்டும்?

”ஒரு மனிதன் எப்படிப்பட்டவன் என்பதை அவன் படிக்கும் புத்தகங்களினாலும், அவன் வைத்துக் கொள்ளும் சகவாசத்தினாலும், அவன் வழங்கும் புகழுரைகளாலும், அவனுடைய ஆடையாலும், அவனுடைய ருசி, அருசிகளாலும் (விருப்பு வெறுப்புகளாலும்) அவன் சொல்லும் கதைகளாலும், அவனுடைய நடையாலும், அவனுடைய கண் அசைவாலும், அவனுடைய வீட்டின் தோற்றத்தாலும், அவனுடைய கொலுக் கூடத்தாலும் கண்டு கொள்ளலாம்.

மனிதன் இயற்கையின் விருந்தாளியாக நடந்து கொள்ள வேண்டுமே தவிர, சோம்பேறியான ஆண் தேனீயைப் போல் நடந்து கொள்ளக் கூடாது” என்பார் எமர்சன்.

உலகிலேயே மிக உயர்ந்த பிறப்பு மனிதப் பிறப்பு. எல்லாம் வல்ல, இறைநிலையை முழுமையாக எடுத்துக் காட்டி பிரதிபலிக்கும் கண்ணாடி மனிதனே.

மனித உருவாம் இறைநிலையின் ஆற்றல்கள் அனைத்தும் உள்ளடக்கமாகப் பெற்று அதன் பெருமையை அன்பு, கருணை, அறம், ஞானம் என்ற மதிப்புமிக்க அறிவு செறிந்த செயல்களால் மற்ற மக்களுக்கும், உயிரினங்களுக்கும் விளக்கிக் கொண்டிருக்கும் இறைவனின் தூதுவர்.

வாழ்க்கை நெறி. மனம், இயற்கை, சமுதாயம் என்ற முக்கோணத்ததுக்குள்தான் மனிதன் வாழ்ந்தாக வேண்டும். ஆறாவது அறிவைக் கொண்ட இந்த மனிதனின் வாழ்வின் நோக்கம் – அறிவு முழுமை பெற வேண்டும்” என்பார் **வேதாத்திரி**.

## நட்பு எப்படி இருக்க வேண்டும்?

"ஒரு நண்பனைப் பெற ஒரே வழி நண்பானக இருப்பதுதான்" என்பார் எம்ர்சன்.

"எல்லோரும் ஒன்றுதான். அவர்களுக்கு நலமேதான் செய்ய வேண்டும். யாருக்கும் தீமை செய்யக் கூடாது என்ற அன்பும் பண்பும் உண்டாவதுதான் நட்பு என்பது வேதாத்திரியம்.

## பொறுத்தார் பூமியாழ்வார்!

"பொறுமையும் மனோதிடமும் எல்லாவற்றையும் வெற்றி கொள்ளும்" என்பார் எம்ர்சன்.

"எவ்வளவு பெரிய குழப்பமானாலும் பொறுமை ஒன்றினாலேயே வெற்றி கண்டுவிடலாம்" என்பார் வேதாத்திரி மகரிசி.

## ஒத்தும் உதவியும் வாழ்தல்!

"தனக்குத் தானே உதவிக் கொள்ளாமல் எவனாலும் அடுத்தவனுக்கு உதவ முடியாது என்பது உலகின் மிக அழகிய இயல்புகளில் ஒன்று" என்பார் எம்ர்சன்.

"நீ மற்றவர்களுக்கு என்ன மாதிரியாக உதவ முடியுமோ அதற்கு மனதை விரித்து வைத்துக் கொண்டு தயாராக இருந்தால்- உனக்கு வேண்டியதெல்லாம் உனக்குக் கிடைத்துக் கொண்டே இருக்கும்" என்பார் வேதாத்திரி மகரிசி.

## விதியும் வினையும்.

"விதி அல்லது ஊழ்வினை என்ற சொல் மனித ஜாதியின் புலனறிவை வெளிப்படுத்துகிறது.

உலகின் சட்டங்கள் எப்பொழுதும் நமக்கு அனுகூலமாக இருப்பதில்லை.



நமக்குக் கேடு விளைவித்து, நம்மை நசுக்கக்கூடியதாக இருக்கின்றன. விதி இயற்கை. அல்லது சூட்சும வடிவில் நம் மீது பல்லழைப் போன்று ஒட்டி வளர்கின்றது என்பார் **எமர்சன்**.

”விதை போட்டால் மரம் முளைக்கும் இது விதி. பலாவிதை போட்டால் பலாமரம் முளைக்கும் இது வினை. பலாக்கனி விளைவு. விளைவை வேண்டி வினையைத் தேர்ந்தெடுக்கிறோம். அதுவும் ஒரு விதியை அனுசரித்தே தேர்ந்தெடுக்கிறோம்” என்பார் **வேதாத்திரி மகரிசி**.


### **சொர்க்கம் - ஒழுக்கம் - மனப்பக்கும்**

”மனிதமனங்கள் மண்ணுலகத்தைச்சுற்றி வருவது போலவே விண்ணுலகத்தையும், சொர்க்கத்தையும் சுற்றி வருகின்றன.

- அதனால் துருக்கி தேசத்துச் சொர்க்கம் என்பது மங்கையரின் அந்தப்புரமாகும்,
- ஜகாண்டிநேவியன் தேசத்துச் சொர்க்கம் என்பது ஒரு வேட்டை வனமாகவும்,
- அராபிய தேசத்துச்சொர்க்கம் என்பது கோதுமை ரொட்டிகளுக்கும், முறுமுறுக்கும் நீர்ச்சுனைகளுக்கும் உரிய ஒரு ஸ்தலமாகவும் இருந்து வருகிறது.

சொர்க்கம் என்பது ஒழுக்கம் என்பதைத் தவிர, வேறு ஏதோ அன்று” என்பார் **எமர்சன்**.

உடலையே ”நான்” என்ற கொள்ளும் மயக்க நிலையில் சில பொருளையும், சில மக்களையும் மட்டும் தனது என்று எண்ண வேண்டி வரும்.



அதன் விளைவாகப் பொருள் உரிமை, மக்கள் உரிமை இரண்டும் எழுந்து, இவற்றைக் காக்க சாதி, மொழி, இன, மத, தேச அளவில் மனிதன் எல்லை கட்டும் போது மனித மனத்தில் பிரிவு

உணர்ச்சிகள் தோன்றித் துன்பங்கள் பெருகி வருகின்றன.

இதற்கு மாற்றுச் சொல் தான் "சுவர் அகம்" "சுவர்க்கம்" என்பது. "சுவர்" என்றால் வான் அதாவது உயிர் என்று பொருள். உடலைத் தாண்டி "உயிரே" நான் என்ற உணரும் சிறப்பு நிலை.

தியானம் செய்து பேரியக்க மண்டலம் முழுவதும் நீக்கமற நிறைந்த மகாகாசத்தின் பின்னநிலை தான் இவ்வுடலில் உள்ள "உயிர்" என்ற அகன்ற நினைவு (Universal Thought) வரும் பொழுது, உடலளவில் நான் என்ற எண்ணம் மாறி, உயிர் அளவில் "நான்" என்ற உணர்வு வந்துவிடும்.

எல்லா உயிர்களையும் தன்னைப் போல் நினைக்கின்ற மனபக்குவம் வந்துவிடும். அதைத் தான் "சுவர்க்கம்" என்று சொன்னார்கள்" என்பார் [வேதாத்திரி மகரிசி](#).

## அறிஞன் - அறிஞர்கள்

"மனிதன் எவனொருவன் கடந்த காலத்தின் படிப்பினைகளை உணர்ந்து காலத்தைத் தன் வயப்படுத்தி எதிர்காலத்திற்கு எல்லா நம்பிக்கைகளும் உடையவனாக இருக்கின்றானோ அவனே அறிஞன். அவன் சகலகலா விற்பன்னனாக இருக்க வேண்டும். கண்யமும் தயாளமும் உடையவனாக இருக்க வேண்டும்" என்பார் [எம்ர்சன்](#).

"அறிவின் இருப்பிடம், இயல்பு, இயக்கம் அறிந்து ஒழுகுவோர் அறிஞர்கள் ஆவர்.

சக்கரம் சுழல்வதால் வண்டி ஓடுவதுபோல, அறிஞர்களின் சிந்தனைச் சக்கரங்களின் சுழற்சிக்கேற்ப, உலக சமுதாய வாழ்வு எனும் வண்டி ஓடுகிறது" என்பார் [வேதாத்திரி மகரிசி](#).

## இன்பமும் துன்பமும் இயற்கையே!

"இன்பியல் நாடகமும், துன்பியல் நாடகமும் எப்போதும் ஒன்றோடு ஒன்ற கைகோர்த்துக் கொண்டே போகும்" என்பார் [எம்ர்சன்](#).

பிறந்துவிட்டோம், வாழ்கிறோம், அனுபவித்தோம் பெற்ற பலன் இன்பம்-துன்பம் இரண்டேயாகும்” என்பார் வேதாத்திரி மகரிசி.

### **தோல்வியே வெற்றியின் ஏணிப்படிகள்.**

”நம்மின் மாபெரும் பெருமை எப்பொழுதும் தோற்காமல் இருப்பதில் இல்லை; ஒவ்வொரு முறை வீழ்கிற பொழுதும் அயராது கம்பீரமாக எழுந்து நிற்பதில் தான் இருக்கிறது” என்பார் எமர்சன்.

அழகு மாறிக்கொண்டே இருக்கும். அன்பு ஊறிக்கொண்டே இருக்கும். தோல்வி ஜெயத்தில் முடியும்” என்பார் வேதாத்திரி மகரிசி.

### **அச்சம் என்பது மடைமையடா!**

“எதை செய்ய அஞ்சுகிறீர்களோ, அதையே எப்பொழுதும் செய்யுங்கள்” என்பார் எமர்சன்.

”தவறான செயல்களின் விளைவைக் கண்டோ அல்லது தனது வாழ்வின் போக்கில் ஊறு விளைவிக்கும் என்று கண்டோ- அல்லது தனது வாழ்வின் போக்கில் ஊறு விளைவிக்கும் என்று கற்பனை செய்து கொண்டோ- துணிவிழந்து வருந்துதல் அச்சமாகும்” என்பார் வேதாத்திரி மகரிசி.

### **அச்சத்தைப் போக்குவது அறிவு!**

”அறிவு ஒன்றுதான் அச்சத்தை முறிக்கும் அரிய மருந்து. அறிவை வளர்த்துக்கொண்டால் எல்லாவிதமான பயங்களும் அகன்றுவிடும்” என்பார் எமர்சன்.

மனிதனால் ஆறாவது அறிவை அறிந்து தெளிவாகப் பயன்கொள்ளும் தகுதி, திறமை இவை ஏற்படும் வரையில் மனிதனுடைய அறிவு ஒளிமங்கியதாகவே இருக்கின்றது” என்பார் வேதாத்திரி மகரிசி.

### **உழைப்பே உயர்வு**

”உற்சாகமான உழைப்பு இல்லாமல் உயர்ந்த வெற்றி எதையுமே சாதிக்க முடியாது“ என்பார் **எமர்சன்**.

உழைப்பவன் உண்ண வேண்டும். உண்பவன் உழைக்க வேண்டும். இது இயற்கைக்கு ஒத்த நீதி. இந்த நீதி தவறுகின்ற இடத்தில்தான் , ஐந்து பெரும் பழிச்செயல்கள் பிறக்கின்றன.” என்பார் **வேதாத்திரி மகரிசி**.

உலக வரலாற்றில் 19, 20 ஆம் நூற்றாண்டைப் பொன் எழுத்துக்களால் பொறிக்க வேண்டும்.

பத்தொன்பதாம் நூற்றாண்டின் சரித்திர நிகழ்ச்சிகளைப் போன்று உலகம் அதற்கு முன் என்றும் கண்டு பெருமைப்பட்டதில்லை.

- **இந்தியா**, காந்தியையும்- இரவீந்தரையும்- பாரதியையும்- விவேகானந்தரையும் பிரசவித்தது.
- **இங்கிலாந்தில்** ஜான் ஸ்டுவர்ட்மில்லையும், தாமஸ்கார்லைலையும், டென்னிசனையும், சார்லஸ் டிக்கன்சையும், எட்வின் ஆர்ஸிலையும், இதாலியில் கரிபால்டியையும்,
- **ரஷ்யா** விலவ் கார்க்கியையும், லெர்மான்டோவையும் லெனினையும், ஸ்டாலினையும்,
- **அமெரிக்காவில்** ஆபிரகாம் லிங்கனையும், ரால்ப் வால்டோ எமர்சனையும் பிரசவித்தது.

**இவற்றிற்கு எல்லாம் உச்சக்கட்டமாக, இருபதாம் நூற்றாண்டில், பாமர மக்களின் தத்துவஞானியை வேதாத்திரியை பிரசவித்தது.**

இந்தச் உலகச் சிந்தனையாளர்களை சமூகப் புரட்சியாளர்களாக, சமூக சிந்தனையாளர்களாக வணங்கும் மேதைகளாக மாணுடம் இன்றளவும் போற்றிவருகிறது.

சிந்தனையாளர்கள் எமர்சன் வேதாத்திரி மகரிசி சிந்தனைகளை ஏற்போம். அவர்கள் வழியில் ஆனந்தமாகப் பயணிப்போம். வாழ்க வளமுடன்.

**துணைநின்ற நூல்கள்**

1. சிந்தனையாளர் எமர்சன், சிங்கார வேலு
2. ஞானக்களஞ்சியம், வேதாத்திரி மகரிசி
3. அன்பொளி மாத இதழ்கள், வேதாத்திரி மகரிசி
4. மாக்கோலமாய் விளைந்த மதிவிருந்து.
5. உலகசமாதானம், வேதாத்திரி மகரிசி.
6. வேதாத்திரி மகரிசியின் பொன்மொழிகள் 5000-  
அருள்நிதி மன்னார்குடி பானுகுமார்
7. சிந்தனையாளர் எமர்சன், சிங்காரவேலு
8. The Complete Works of Ralph Waldo Emerson, by [Ralph Waldo Emerson](#)
9. Emerson's Essays-Ralph Waldo Emerson (Bloom's Modern  
Critical Interpretations) by [Harold Bloom](#)

வாழ்கவளமுடன். “VETHATHIRIAM BANUKUMAR” என்ற தலைப்பில் YOUTUBE-ல் கீழ்க்கண்ட தலைப்புகளில் சிந்தனைகளைப் பகிர்ந்துள்ளோம். வாய்ப்புள்ளவர்கள் பயன்பெற்று இன்புறலாம்.

## தன்னம்பிக்கை மலர்கள்

1. மயானம் [https://youtu.be/s\\_KTnLHFFcg](https://youtu.be/s_KTnLHFFcg)
2. வெற்றி உங்களிடம்? <https://youtu.be/qqCSk7QwXV8>
3. இதுவும் கடந்து போகும் <https://youtu.be/w23Av6S-daA>
4. என்னை ஏற்றிய ஏ.ஜே.குரோனின் [https://youtu.be/Nefdc6\\_M040189](https://youtu.be/Nefdc6_M040189)
5. டென்சனை வெல்வது எப்படி? <https://youtu.be/igzhJFuybuk>
6. ஓய்வுக்குப் பின்னும் உற்சாக வாழ்க்கை <https://youtu.be/-q0BjYDzoAo>
7. காலமே உன் உயிர் <https://youtu.be/-q0BjYDzoAo>

Youtube speeches by mannargudi banukumar

## விவேகானந்தர் விவேகானந்தர்

1. விவேகானந்தரின் எண்ணமே அறிவுத்திருக்கோயில்  
<https://youtu.be/NB6ulfdEIlw>
2. முழு ஆளுமையை வளர்த்துக் கொள்வது எப்படி?  
<https://youtu.be/XOBur8Il5pw>

## பத்திரகிரியார் சிந்தனைகள்

1. பாதுகாப்பு <https://youtu.be/Q2AsxHdNoms>
2. பாதுகாப்பு <https://youtu.be/aqXntxUiz8c>
3. முறைமாற்றம் <https://youtu.be/FXLd8R1jWuA>
4. நாராணயசேவை <https://youtu.be/Hzgvuhs7KjY>
5. வேள்வி <https://youtu.be/465e3KUick8>
6. நிலைத்த உறவு எது? <https://youtu.be/jJ4raaAfQvE>
7. முறைமாற்றம் <https://youtu.be/FXLd8R1jWuA>
8. தன்னைத் திருத்துதல் <https://youtu.be/q0IBGNH30ks>

## ஆன்மீகம்

1. பிரார்த்தனை எப்படி இருக்க வேண்டும்? <https://youtu.be/IMCzZhaG0sY>
2. இரையைத் தேடும்போதே இறைவனையும் தேடப்பா!  
<https://youtu.be/WteXx6DxbZI>
3. கடைசி வரை யாரோ? <https://youtu.be/9ib-l8KiXwl>
4. நபிகள்நாயகம் வாழ்வில் 100 சுவையான நிகழ்வுகள்  
<https://youtu.be/BI-w7IYTAu8>

## மன்னார்குடி

1. நன்மக்கட்பேறு 100 நற்சிந்தனைகள் <https://youtu.be/-q0BjYDzoAo>
2. ஊர் ஞாபகம் [https://youtu.be/\\_GhNdYUmU4](https://youtu.be/_GhNdYUmU4)

## பொதுவானவை

1. பாட்டி பாட்டி பாசமுள்ள பாட்டி <https://youtu.be/kJmvtiqZ8TU>
2. திருப்பூர் பேச்சு <https://youtu.be/mTWSOgH-2Qg>
3. ஞாலம் போற்றும் ஞானிகள் பேராசிரியர் வெண்ணிலா  
மதிப்புரை <https://youtu.be/YBN68Lxs2ds>

4. Retirement Speech - [https://www.youtube.com/watch?v=x0hX\\_LhvP4M](https://www.youtube.com/watch?v=x0hX_LhvP4M)
5. Guest Speech at Progress Matriculation School Chengalpat - <https://youtu.be/fA-9ThKF37Y>

## மாணிக்கவாசகர் சிந்தனைகள்

1. அஸ்திவாரம் <https://youtu.be/sKofOfIk0ys>
2. அடைக்கலம் <https://youtu.be/jDqk6uCQo0k>
3. வைகறையில் துயில் எழுங்கள் <https://youtu.be/7XGFqAYO5H0>
4. நெடும்பயணம் <https://youtu.be/lKDOj0gL3Hg>
5. வேண்டத்தக்கது அறிவோய் நீ உனது
6. உனது விருப்பம் [https://youtu.be/v\\_E6b59LA0Q](https://youtu.be/v_E6b59LA0Q)
7. மருந்து <https://youtu.be/Zvkw2kqdoCM>
8. வேண்டாமை வேண்டும் <https://youtu.be/jN4X57VIWxo>
9. பிரம்மாஸ்திரம் <https://youtu.be/vLta2bEtKd8>
10. தனக்குத்தானே உதவி <https://youtu.be/TKhvLUwEaRg>
11. வருந்துதல் <https://youtu.be/1JbSrx3i8BI>
12. வேகம் வேகம் [https://youtu.be/excuDYx\\_W5M](https://youtu.be/excuDYx_W5M)
13. உற்றாரை நான் வேண்டேன். <https://youtu.be/gOFJpxHla5M>

### குருவுடன் வாழ்ந்தவர் புலவர் தியாராஜனார்

1. சேவைக்காக வாழ்ந்தவர். <https://youtu.be/fOy5aR35kqc>
2. ஆனந்தம் ஆனந்தம் ஆனந்தமே <https://youtu.be/q1uscF2OJLM>
3. குருவுடன் வாழ்ந்தவர் <https://youtu.be/8D6PaDVoxvA>
4. செய்நன்றிக்கு ஒரு புலவர் <https://youtu.be/HvhGwkpppc4>
5. குருவுடன் வாழ்ந்தவர் <https://youtu.be/8D6PaDVoxvA>